



# तरुण छत्तीसगढ़

आम आदमी का अपना दैनिक अखबार

tarunpressraipur@gmail.com  
tarun\_press@yahoo.co.in

Web:  
www.tarunchhattisgarh.in  
facebook.TarunChhattisgarh  
Twitter - Tchhattisgarh36  
Instagram -tarunchhattisgarh.raipur

phone: 0771-2543112

रायपुर, सोमवार 5 दिसंबर 2022 ■ मार्गशीर्ष शुक्ल पक्ष-10 ■ वर्ष- 38 ■ अंक-246 ■ पृष्ठ-8 ■ डाक संस्करण 6 दिसंबर 2022 ₹ 1.00

## संक्षेप

अस्पताल की बड़ी लापरवाही  
4 नवजात बच्चों की मौत

सरगुजा, 5 दिसंबर। छत्तीसगढ़ के सरगुजा से इस वक्त की बड़ी खबर सामने आ रही है। 4 नवजात शिशुओं की मौत हो गई। परिजनों ने इसे लेकर मेडिकल कॉलेज अस्पताल पर गंभीर आरोप लगाए हैं। बताया जा रहा है कि स्टूड वार्ड में भर्ती 4 नवजात बच्चों की मौत हुई है। मेडिकल कॉलेज अस्पताल में हड़कंप मच गया है। देर रात बच्चों की मौत हुई है। परिजनों का आरोप है कि बिजली गुल होने की वजह से ऐसी स्थिति बनी है। वहीं प्रबंधन ने आरोपों को खारिज किया है। प्रबंधन का कहना है कि हार्ट प्रॉब्लम समय से पहले बच्चे जन्मे थे, जो वेंटिलेटर में थे। बिजली गुल होने से किसी भी प्रकार की समस्या नहीं हुई है। मामले में कलेक्टर, स्कूल एंड आला अफसर जांच कर रहे हैं।

भारत जोड़े यात्रा का जनता करेगी स्वागत : गहलोत

झालावाड़, 5 दिसंबर। राजस्थान के मुख्यमंत्री अशोक गहलोत ने कांग्रेस नेता राहुल गांधी की भारत जोड़े यात्रा का प्रदेश में जोरदार स्वागत करते हुए कहा है कि प्रदेश की जनता हर दिन लगातार पलक पाँवड़े विछाकर इसका स्वागत करेगी। गहलोत भारत जोड़े यात्रा के राजस्थान आगमन पर चवली बॉर्डर पर स्वागत सभा को सम्बोधित कर रहे थे। उन्होंने कहा कि राजस्थान में तमाम लोग इस यात्रा का बेसब्री से इंतजार कर रहे थे, यात्रा पहुंच चुकी है हमारे बीच में, हर दिन लगातार पलक पाँवड़े विछाकर राजस्थान की जनता स्वागत करेगी। उन्होंने कहा कि लोगों का आशीर्वाद, उनका प्रेम, उनका प्यार, उनकी दुआएं राहुल गांधी के साथ में हैं पूरे देश की। उन्होंने कहा, मैं अपनी ओर से, पूरे प्रदेशवासियों की ओर से राहुल जी का राजस्थान की धरती पर हार्दिक स्वागत करता हूं।

सड़क हादसे में चार श्रद्धालुओं की मौत

अमरावती, 5 दिसंबर। आंध्र प्रदेश के बापटला जिले में सोमवार को एक सड़क दुर्घटना में चार लोगों की मौत हो गई और 15 अन्य घायल हो गए। दुर्घटना वेमुरु मंडल के जांपनी गांव के पास उस समय हुई, जब एक मिनी ट्रक पलट गया, जिसमें श्रद्धालु यात्रा कर रहे थे। घायलों को तेनाली के एक अस्पताल में भर्ती कराया गया है। पीड़ित कृष्णा जिले के अय्या भक्त थे। मृतकों की पहचान पशम रमेश (55), बी पांडुरंगा राव (40), बी पवन कुमार (25) और बोदिना रमेश (42) के रूप में हुई है। पीड़ित केरल में सबरीमाला के दर्शन कर घर लौट रहे थे। सुबह तेनाली रेलवे स्टेशन पहुंचने के बाद, वे कृष्णा जिले में अपने गंतव्य तक पहुंचने के लिए टाटा ऐस में सवार हो गए।

जापानी इंसेफलाइटिस के खिलाफ 48 लाख बच्चों का होगा टीकाकरण

बेंगलुरु, 5 दिसंबर। कर्नाटक में जापानी इंसेफलाइटिस (जेई) के खिलाफ 1 से 15 साल की उम्र के अनुमानित 48 लाख बच्चों को टीका लगाने के लिए 5 दिसंबर से तीन सप्ताह की अवधि के लिए एक विशेष टीकाकरण अभियान चलाया जाएगा। एन्सेफलाइटिस संक्रमण या एलजी की प्रतिक्रिया के कारण मस्तिष्क की सूजन है। जेई भारत में एन्सेफलाइटिस के सबसे आम कारणों में से एक है और हर साल इसके कुल 68,000 मामले सामने आते हैं। टीकाकरण के स्वास्थ्य मंत्री के. सुधाकर ने रविवार को कहा, इनमें से मृत्यु दर लगभग 20-30 प्रतिशत है।

# छुरा को रजिस्ट्रार कार्यालय, एसडीएम कार्यालय की सौगात, पांडुका को उपतहसील का दर्जा : भूपेश बघेल

लोक मंच से मुख्यमंत्री भूपेश बघेल ने छुरा में की अनेक घोषणाएं, लोगों को बताए सरकार के लोक हितैषी कार्य

गरियाबंद/सुर, 5 दिसंबर ■ तरुण छत्तीसगढ़

मुख्यमंत्री भूपेश बघेल आज अपने प्रदेश व्यापी भेंट मुलाकात कार्यक्रम में गरियाबंद जिले के आदिवासी बाहुल्य छुरा विकासखंड मुख्यालय पहुंचे। जहां उन्होंने घोषणा करते हुए कहा मुख्यमंत्री ने सभा के मध्य घोषणा करते हुए कहा कि छुरा में रजिस्ट्रार कार्यालय जल्द प्रारंभ किया जाएगा। छुरा में एसडीएम कार्यालय विधिवत प्रारंभ किया जाएगा। पांडुका को उप तहसील का दर्जा दिया जाएगा। छुरा आत्मानंद स्कूल के भवन के निर्माण की घोषणा। ग्राम पंचायतों में 33 के वी विद्युत सब स्टेशन की घोषणा ग्राम पंचायतों में हाई स्कूल को हाई सेकेंडरी स्कूल के रूप में उन्नत किया जाएगा। छुरा में आईटीआई



भवन का निर्माण की घोषणा मुख्यमंत्री ने छत्तीसगढ़ महतारी की पूजा अर्चना और दीप प्रज्वलित कर भेंट मुलाकात की शुरुआत की। मुख्यमंत्री ने कहा कि राज्य के बस्तर, सरगुजा, दुर्ग संभाग के सभी विधानसभा क्षेत्र की



मुख्यमंत्री श्री बघेल ने राज्य शासन द्वारा संचालित किसान ऋण माफी योजना, देश के सबसे सर्वोच्च दर पर होने वाले धान खरीदी योजना, गो धन न्याय, सुराजी गांव योजना नरवा, गरवा, चुरूवा, बाड़ी योजना,

उन्होंने फीडबैक लेते हुए आमजनों से सीधा संवाद शुरू किया। मुख्यमंत्री जी के द्वारा मनीषा यादव को पढ़ाई के लिए 1 लाख की आर्थिक सहायता राज्य के सभी स्वामी आत्मानंद अंग्रेजी माध्यम स्कूल में अब सप्ताह में एक दिन भारत की सबसे प्राचीन भाषा संस्कृत और राज्य की राजकीय भाषा छत्तीसगढ़ भाषा की पढ़ाई होगी। मुख्यमंत्री श्री भूपेश बघेल ने गरियाबंद जिले छुरा में आयोजित भेंट मुलाकात में यह घोषणा की। उन्होंने कहा कि संस्कृत देश की सबसे प्राचीन भाषा है। इस प्राचीन भाषा की महत्व को बचाए रखने के लिए छत्तीसगढ़ सरकार काम करेगी। मुख्यमंत्री जी के द्वारा मनीषा यादव को पढ़ाई के लिए 1 लाख की आर्थिक सहायता।



## भानुप्रतापपुर में दोपहर तक 51% मतदान

कांकेर, 5 दिसंबर ■ तरुण छत्तीसगढ़

छत्तीसगढ़ विधानसभा की भानुप्रतापपुर सीट के उपचुनाव में दोपहर 1 बजे तक लगभग 51 फीसदी मतदान हुआ। पूर्वान्व 11 बजे तक 32 प्रतिशत मतदान हुआ था। दोपहर बाद मिली जानकारी के अनुसार 50.15 प्रतिशत पुरुष व 51.48 प्रतिशत महिलाओं ने मतदाधिकार का उपयोग किया।

भानुप्रतापपुर विधानसभा उपचुनाव में आज सुबह से ही विधानसभा के 256 मतदान केंद्रों में मतदाताओं की भीड़ उमड़ पड़ी। सुबह 7 बजे से दोपहर 3 बजे मध्य होने वाले मतदान में दोनों प्रमुख दलों के प्रत्याशी यथा कांग्रेस प्रत्याशी सावित्री मंडावी एवं भाजपा प्रत्याशी ब्रह्मानंद नेतान ने अपने

मत का किया प्रयोग। सुबह 11 बजे तक जारी की गई उद्घोषणा के अनुसार 32 प्रतिशत मतदान हो चुका था।


केबिनेट मंत्री अमरजित भगत ने मीडिया से अनौपचारिक चर्चा में कहा कि कांग्रेस प्रत्याशी बड़े मार्जिन से विधानसभा चुनाव जीतेगी। ज्ञातव्य है कि उक्त चुनाव विधानसभा उपाध्यक्ष मनोज मंडावी के निधन के कारण निर्वाचन आयोग द्वारा जारी आदेश के अनुसार संपन्न कराया जा रहा है।

कांग्रेस प्रत्याशी सावित्री मंडावी सुबह 7 बजे मतदान केंद्र तेलगारा प्राथमिक शाला पहुंचकर मतदान किया। वहीं सर्व आदिवासी समाज के प्रत्याशी अकबर राम कोराम ने उड़कड़ा पोलिंग बूथ पहुंचकर मतदान किया।

## भानुप्रतापपुर की जनता कांग्रेस को देगी आशीर्वाद: भूपेश बघेल

रायपुर, 5 दिसंबर ■ तरुण छत्तीसगढ़

मुख्यमंत्री भूपेश बघेल दुर्ग जिले के लिए रवाना हुए। वे दुर्ग के कुम्हारी में आयोजित स्थानीय कार्यक्रम में शामिल होंगे। इस दौरान भानुप्रतापपुर उपचुनाव को लेकर मुख्यमंत्री भूपेश बघेल ने कहा, हमें पूरा विश्वास है कि भानुप्रतापपुर की जनता कांग्रेस को आशीर्वाद देगी। भाजपा प्रत्याशी ब्रह्मानंद नेतान की गिरफ्तारी पर सीएम ने कहा, वह खुद ही चाह रहे हैं तो उन्हें पुलिस के पास चले जाना चाहिए। खुद को सरेडर करना चाहिए। आरक्षण को लेकर सीएम बघेल ने कहा, सुनने में आया है सोमवार को हस्ताक्षर होगा। बिलासपुर में आरक्षण के मुद्दे पर केंद्रल मार्च को लेकर सीएम ने कहा, कोर्ट ने जो कहा है उसे पढ़ना चाहिए। विशेष परिस्थिति की स्थिति जहां हो वहां राज्य सरकार बढ़ा सकती है। एकतरफा बात नहीं होनी चाहिए।



अधिवेशन में तय होगी राजनीति की दिशा-कांग्रेस अधिवेशन से पड़ोसी राज्य को कितना लाभ मिलेगा, इस सवाल पर सीएम ने कहा कि राष्ट्रीय अधिवेशन में पूरे देश और दुनिया की निगाहें होती हैं। देश के अंदर 10 दिन के अधिवेशन में राजनीतिक प्रस्ताव, आर्थिक प्रस्ताव सामाजिक प्रस्ताव पारित किए जाएंगे। यहां सभी प्रकार की बातें होंगी न केवल प्रदेश को फायदा होना है बल्कि पड़ोसी राज्य बल्कि देश के लिए राजनीति की दिशा तय होती है। इसी अधिवेशन से 2024

लोकसभा का रास्ता भी निकलेगा। भेंट-मुलाकात के लिए राजिम रवाना होने से पहले मुख्यमंत्री भूपेश बघेल रायपुर हेलीपैड पर पत्रकारों से बातचीत कर रहे थे। बिलासपुर में हुए सामान्य वर्ग के छात्रों के प्रदर्शन के बारे में उठे सवाल पर उन्होंने कहा, कोर्ट ने 50% जरूर कहा है। लेकिन यह भी कहा है कि जहां विशेष परिस्थिति हो वहां राज्य सरकारें इसे बढ़ा सकती हैं। एकतरफा बात नहीं होनी चाहिए।

50% तो ठीक है। वह तो सामान्य स्थिति है। लेकिन जहां असाधारण स्थिति है वहां के लिए क्या? अब यहां तो 44% जंगल है। यहां की भौगोलिक और सामाजिक परिस्थिति अलग है। इस कारण से इसे बढ़ाया गया है। उसमें ईडब्ल्यूएस को भी मौका है। उनको भी तो दिया गया है। मुख्यमंत्री ने उम्मीद जताई कि राज्यपाल अनुसूईया उड़के उनको भेजे गए आरक्षण संशोधन विधेयकों पर आज हस्ताक्षर कर देंगे।

## चलते-चलते आई छींक तो सड़क पर गिरा युवक, पल भर में हो गई मौत

मेरठ, 5 दिसंबर

मेरठ, 5 दिसंबर। मेरठ के थाना लिसाडी गेट क्षेत्र किदवई नगर में रहने वाले एक युवक का सीसीटीवी वीडियो तेजी के साथ सोशल मीडिया पर वायरल हो रहा है। दरअसल 18 वर्षीय जुबैर की मौत छींक आने से ही हो गई। जी हां यह वीडियो वायरल हो रही है। जो कि 2 दिसंबर 2022 की है। दोस्तों के साथ पैदल जा रहा एक युवक जुबैर

छींक आने के बाद सड़क पर गिर पड़ा। दोस्तों ने उसे अस्पताल पहुंचाया लेकिन डॉक्टरों ने युवक को मृत घोषित कर दिया।

जुबैर (18) अहमदनगर गली नंबर-2 का रहने वाला था। वह कांच के पुल क्षेत्र में एक डॉक्टर के पास कंपाउंडर का काम करता था। वह दसवीं कक्षा में पढ़ रहा था। वीडियो में दिख रहा है कि जुबैर अपने साथियों उमर

और अरहम के साथ दो दिसंबर की रात करीब 11 बजे घूमने के लिए निकला था। इस दौरान जुबैर को अचानक छींक आती है। छींके के बाद वह तीन से चार कदम चलता है और बेसुध होकर सड़क पर गिर जाता है। साथियों ने जुबैर को उठाने का प्रयास किया, लेकिन वह बेहोश था। साथियों ने आसपास के लोगों को बुलाया।

## हादसे में टीआई की मौत

मिलाई ■ तरुण छत्तीसगढ़

राजनांदगांव जिले के सोमनी थाना क्षेत्र के अंतर्गत टोल प्लाजा के आगे खड़ी ट्रक से टकराने से दुर्ग के सुपेला थाना क्षेत्र के स्मृति नगर चौकी प्रभारी युवराज देशमुख की बीती रात सड़क दुर्घटना में दर्दनाक मौत हो गई। युवराज देशमुख से राजनांदगांव जा रहे थे। स्मृति नगर चौकी प्रभारी की सड़क दुर्घटना में दर्दनाक मौत पुलिस महकमे में में शोक का माहौल है। इस घटना के बाद सोमनी पुलिस ने अज्ञात ट्रक चालक के खिलाफ अपराध दर्ज कर मामले को विवेचना कर रही है। युवराज देशमुख का शव

राजनांदगांव मेडिकल कॉलेज में रखा हुआ है। पीएम के उपरांत शव परिजनों को सौंपा जाएगा। सोमनी थाना से मिली जानकारी के उधे सूचना मिली कि, रात्रि पौने 12 बजे सोमनी टोल प्लाजा के आगे चाय दुकान के समीप मोटरसाइकिल क्रमांक छत्र 07 ब्रह्म 9537 का चालक खड़ी ट्रक से पीछे से जा टकराई है। घायल अवस्था में मोटरसाइकिल चालक को पुलिस ने तत्काल राजनांदगांव मेडिकल कॉलेज पहुंचाया गया। जहां उपचार के दौरान रात्रि 12:05 पर घायल मोटरसाइकिल चालक युवराज देशमुख की मौत हो गई। दुर्घटना के बाद खड़ी ट्रक भाग खड़ी हुई सीसीटीवी फुटेज के आधार पर पता साजी की जा रही है।

## नाइजीरिया में बंदूकधारियों ने इमाम समेत 12 लोगों को उतारा मौत के घाट

नाइजीरिया, 5 दिसंबर

नाइजीरिया में बंदूकधारियों ने एक इमाम सहित एक दर्जन उपासकों की हत्या कर दी। आसपास के लोगों ने बताया कि 4 दिसंबर रात एक मस्जिद से कई अन्य लोगों का अपहरण कर लिया। उसके बाद कुछ सशस्त्र गिरोह ने हमले किए गये। सशस्त्र गिरोह, जिन्हें डाकुओं के रूप में जाना जाता है, उन समुदायों पर हमला करते हैं जहां सुरक्षा कड़ी होती है, लोगों की हत्या करते हैं या फिरों के लिए उनका अपहरण करते हैं। गिरोह यह भी मांग करता है कि ग्रामीणों को संरक्षण शुरू करना होगा ताकि उन्हें खेती करने और अपनी फसल काटने की अनुमति मिल सके। राष्ट्रपति मुहम्मद बुहारी के गृह राज्य कैटसीना के फुटुआ निवासी लुहलु हारुना ने रॉयटर्स को फोन पर बताया कि बंदूकधारी

मोटरबाइक पर मैगामजी मस्जिद पहुंचे और छिटपुट गोलीबारी शुरू कर दी, जिससे नमाजियों को भागने पर मजबूर होना पड़ा। हारुना ने कहा कि रात की नमाज में शामिल हुए करीब 12 लोग गोलीबारी में मारे गए और मुख्य इमाम सहित मारे गए। फनुटुआ के एक अन्य निवासी अब्दुल्लाही मोहम्मद ने कहा, फिर उन्होंने कई लोगों को इकट्ठा किया और उन्हें झाड़ी में ले गए। मैं प्रार्थना कर रहा हूँ कि डाकुओं ने जिन निर्दोष लोगों का अपहरण किया है, उन्हें रिहा कर दें। कैटसिना राज्य पुलिस के प्रवक्ता गैबो इसाह ने हमले की पुष्टि की और कहा कि राज्य समर्थित गौरक्षकों ने कुछ निवासियों के सहयोग से कुछ उपासकों को बचाने में कामयाबी हासिल की है। कैटसिना नाइजीरिया के उत्तर-पश्चिम में कई राज्यों में से एक है, जो पड़ोसी नाइजर के साथ सीमा साझा करता है।

## यूक्रेन युद्ध पर सलाह देकर फ्रांस के राष्ट्रपति भड़के जेलेन्स्की

फ्रांस, 5 दिसंबर

फ्रांस के राष्ट्रपति एमैनुएल मैक्रों ने यूक्रेन में युद्ध समाप्त करने के लिए पिछले दिनों सुझाव दिया था कि सभ्य संसार को रूस के बर्बर इरादों से सुरक्षा गारंटी दिए जाने की जरूरत है। इसके अलावा यूक्रेन की राष्ट्रीय सुरक्षा परिषद के सचिव ओलेक्सी डानिलोव ने कहा कि असेन्य एवं अपरमाणु रूस ही दुनिया के लिए सुरक्षा को हमला बोल दिया होगा। यह ना सिर्फ यूक्रेन बल्कि पूरी दुनिया के हित में होगा। डानिलोव ने फ्रांसीसी राष्ट्रपति पर बिना नाम लिए खूब निशाना साधा। उन्होंने कहा कि कोई है जो एक आतंकवादी और किलर स्टेट को सुरक्षा गारंटी देना चाहता है। बता दें कि रूस ने इसी साल फरवरी में यूक्रेन पर हमला बोल दिया था। तब से आज तक लड़ाई जारी है और तमाम प्रयासों के बाद भी यूक्रेन और रूस वार्ता की मेज पर नहीं आ सके हैं। हालांकि बीते सप्ताह एमैनुएल मैक्रों से मुलाकात के बाद अमेरिकी राष्ट्रपति जो बाइडेन ने व्लादिमीर पुतिन से कहा कि मैक्रों का सुझाव गलत है। रूस को सुरक्षा की गारंटी की जरूरत नहीं है बल्कि दुनिया को उससे सिक्वोरिटी चाहिए। पोडोल्याक ने ट्विटर पर लिखा,



## पीएम मोदी की मेहनत पर भावुक हुए बड़े भाई

गांधीनगर, 5 दिसंबर

गुजरात में दूसरे चरण की वोटिंग के बीच पीएम नरेंद्र मोदी के भाई सोमाभाई ने भारतीय जनता पार्टी (भाजपा) की जीत की उम्मीद जाहिर की है। पीएम मोदी से मुलाकात के बाद मीडिया से बात करते हुए सोमाभाई भावुक भी हो गए और छोटे भाई को कुछ आराम करने की सलाह भी दी। उन्होंने कहा कि 2014 के बाद केंद्र सरकार ने जिस तरह का काम किया है उसे जनता नजरअंदाज नहीं कर सकती है। गुजरात विधानसभा चुनाव में दूसरे चरण की वोटिंग में अपने मताधिकार का इस्तेमाल करने के लिए पहुंचे पीएम मोदी ने बड़े भाई

## मंदिर किसी की निजी संपत्ति नहीं : स्टालिन

चेन्नई, 5 दिसंबर

तमिलनाडु के मुख्यमंत्री एम.के. स्टालिन ने रविवार को कहा कि मंदिर किसी की निजी संपत्ति नहीं है और यह आम जनता के लिए है। मुख्यमंत्री रविवार को तिरुवनमियूर के अरुलमिगु मारु टेश्वर मंदिर में सामूहिक विवाह समारोह की अध्यक्षता करने के बाद बोल रहे थे। स्टालिन ने कहा कि लोकतंत्र हो या राजशाही, मंदिर लोगों के लिए होते हैं, मंदिर किसी की निजी संपत्ति नहीं है। मुख्यमंत्री ने कहा कि कुछ लोग इस बात को बर्दाश्त नहीं कर पा रहे हैं, इसलिए वे झूठ फैला रहे हैं और कीचड़ उछाल रहे हैं। उन्होंने यह भी कहा कि स्थिति को बदलने के लिए जस्टिस पार्टी द्वारा हिंदू धार्मिक और धर्मार्थ बंदोबस्ती (एचआर एंड सीई) विभाग की स्थापना की गई थी।



## मोदी ने अहमदाबाद में डाले वोट

गांधीनगर, 5 दिसंबर

गुजरात विधानसभा चुनाव के दूसरे और अंतिम चरण के लिए मतदान जारी है। प्रधानमंत्री नरेंद्र मोदी ने अहमदाबाद में मतदान कर दिया है। चुनाव आयोग ने लोगों से बड़ी संख्या में मतदान करने को कहा है। दूसरे चरण में मध्य और उत्तर गुजरात जिलों की 93 सीटों पर मतदान हो रहा है। करीब 833 उम्मीदवार मैदान में हैं। दूसरे चरण में अहमदाबाद के घाटलोडिया से मुख्यमंत्री भूपेंद्र पटेल चुनाव लड़ रहे हैं। अहमदाबाद के ही वीरमगाम सीट से पाटीदार नेता हार्दिक पटेल भाजपा के टिकट पर लड़ रहे हैं।













